



**QORTI CIVILI
PRIM' AWLA**

**ONOR. IMHALLEF
RAYMOND C. PACE**

Seduta tal-31 ta' Mejju, 2007

Citazzjoni Numru. 350/2006

**Hotel Cerviola Limited C 6003 u Marsascula Holiday
Complex Limited C 18699.**

vs

Malta Shipyards Limited.

Il-Qorti,

I. PRELIMINARI.

Rat ir-rikors guramentat ta' Hotel Cerviola Limited u Marsascula Holiday Complex Limited datata 24 ta' April 2006 a fol. 1 tal-process fejn gie premiss:-

Illi Hotel Cerviola Limited taghmel referenza ghall-kuntratt li kellha ma' Malta Shipyards Limited u dan dwar allokazzjoni ta' haddiema strangieri li kellhom jibqghu jintbaghtu fil-lukanda msemmija liema kuntratt kien jibqa' validu u jorbot liz-zewg partijiet sa l-ahhar ta' Marzu 2006.

Dan il-kuntratt kien ilu ghaddej zmien, u l-haddiema barranin kienu jitqieghdu fil-lukanda attrici. Mhux hekk biss imma sahansitra meta kien ikun hemm haddiema zejda, ghal zmien twil, kienet ir-responsabbilta` tal-kumpanija attrici li tqeghdom hi band'ohra, u bl-istess kundizzjonijiet ta' hlas.

Illi l-kumpanija ntimata qabdet u unilateralment waqfet l-istess ftehim, u anzi hadet in-nies li kien hemm fil-lukanda u dan b'effett mill-1 ta' Jannar 2006, minkejja li f'itra tal-21 ta' Dicembru 2005, Chris Bell ghall-kumpanija konvenuta kien qal li minkejja li l-kumpanija ma kinetx maghzula ghall-*tender* sussegwenti dan ma kien bl-ebda mod jimpingi fuq il-kuntratt kurrenti. Dan gab danni serji lill-kumpanija attrici ghaliex kienet ghamlet *commitment in buona fede* u skond kif kien qed jithaddem il-ftehim bejn iz-zewg partijiet.

Illi fit-tieni lok il-Kumpanija Marsascale Holiday Complex Limited, li tiggstixxi wkoll interessi tal-lukanda Cerviola, qed tasserixxi li l-kumpanija konvenuta bi ksur tar-regoli tat-*tender* mahruqa minnha stess li harget ghall-perijodu li kien imiss wara Marzu 2006, u dan peress li ma gewx osservati l-istess kundizzjonijiet tat-*tender*, meta l-lukanda Cerviola kellha *track record* tajjeb, kif jigi pruvat, u t-*tender* kellha l-orhos prezzijiet ghall-kumpanija konvenuta. L-esekuzzjoni tat-*tender* tal-lukanda Cerviola saret fuq bazi llegali, u mhux fondata la fil-fatt u l-lanqas fid-dritt, u fid-decizjoni, barra li nkisret il-ligi, ittiehdu in ezami konsiderazzjonijiet li ma kienux rilevanti, kienu llegali u maghmula b'mod vessatorju ghall-kumpanija attrici u dan biex jinqadew terzi li kienu sahansitra offrew prezz oghla.

Ghalhekk qed issir din il-kawza kemm ghad-danni u kemm ghad-dikjarazzjoni tan-nullita` tad-decizjoni tal-kumpanija konvenuta li teskludi lill-kumpanija Marsascale Holiday Complex Limited esercenti l-lukanda Cerviola mit-*tender* ghas-servizz ta' luknada wara l-1 ta' April 2006.

KAWZALI

Peress li Hotel Cerviola Limited kellha kuntratt ma Malta Shipyards Limited u dan dwar allokkazzjoni ta' haddiema strangieri li kellhom jibqghu jintbaghtu fil-lukanda Cerviola ta' Marsascale, liema kuntratt kien jibqa' validu u jorbot liz-zewg partijiet sa l-ahhar ta' Marzu 2006. Dan il-kuntratt kien ilu ghaddej zmien, u l-haddiema barranin kienu jitqieghdu fil-lukanda attrici. Mhux hekk biss imma sahansitra meta kien ikun hemm haddiema zejda, ghal zmien twil, kienet ir-responsabbilta` tal-kumpanija tal-parti attrici li jitqieghdu f'lukanda jew akkomodazzjoni ohra, u bl-istess kundizzjonijiet ta' hlas.

Peress illi l-kumpanija konvenuta qabdet u unilateralment waqqfet l-istess ftehim, u anzi hadet in-nies li kien hemm fil-lukanda Cerviola u dan b'effett mill-1 ta' Jannar 2006, minkejja li f'ittra tal-21 ta' Dicembru 2005, Chris Bell ghall-kumpanija konvenuta kien qal li minkejja li l-kumpanija ma kintx maghzula ghall-*tender* sussegwenti dan ma kien bl-ebda mod jimpingi fuq il-kuntratt kurrenti.

Peress li minhabba dan l-agir tal-kumpanija konvenuta, il-ksur tal-kuntratt gab danni serji lill-kumpanija attrici ghaliex kienet ghamlet *commitment in buona fede* u skond kif kien qed jithaddem il-ftehim bejn iz-zewg kumpaniji, ta' liema danni hija responsabbli l-kumpanija konvenuta.

Peress li *inoltre* l-kumpanija konvenuta hija korp appartenenti lill-gvern Malti, u harget *tender* ghall-kuntratt fuq linji simili u dan biex jigu alloggjati haddiema barranin tat-tarzna ghall-perijodu mill-1 ta' April 2006 'il quddiem.

Peress illi l-istess lukanda Cerviola applikat bil-kumpanija li tmexxija u *cioe`* l-Marsascale Holiday Complex Limited ghal dan it-*tender*, u kif jigu pruvat, il-kumpanija konvenuta kisret ir-regoli tat-*tender* mahruqa minnha stess li harget ghall-perijodu li kien imiss wara Marzu 2006, u dan peress li ma gewx osservati l-istess kundizzjonijiet tat-*tender* meta l-lukanda Cerviola kellha *track record* tajjeb, kif jigi pruvat, u kellha l-orhos prezzijiet ghall-kumpanija konvenuta li eskudiet lill-lukanda Cerviola fuq bazi illegali, u mhux fondata la fil-fatt u l-lanqas fid-dritt, u fid-decizjoni, barra li nkisret il-ligi,

ittiehdu in ezami konsiderazzjonijiet li ma kienux rilevanti, kienu illegali u maghmula b'mod vessatorju ghall-kumpanija attrici u dan biex jinqdedw terzi li kienu sahsansitra offrew prezz oghla. Illi ghalhekk id-decizjoni li tigi eskuza l-lukanda Cerviola kif gestita mill-kumpanija attrici hija "*ultra vires*" skond l-**artikolu 469A (1) (b) (ii), (iii) u (iv) tal-Kap 12**, u dan peress li d-decizjoni lamentata saret (a) bi ksur tal-principji tal-gustizzja naturali u tal-procedura obbligatorji f'dan il-qasam (b) b'abbuz tal-poter ghaliex l-eskluzzjoni tal-kumpanija attrici saret ghal skop mhux lecitu jew fuq il-bazi ta' konsiderazzjonijiet irrilevanti u (c) kontra l-ligi.

Illi ghalhekk l-istess atturi talbu lis-socjeta` konvenuta tghid ghaliex din il-Qorti m'ghandhiex:-

1. Tiddikjara li l-eskluzzjoni tal-lukanda Cerviola ta' Marsascala mit-*tender* ghas-servizz ta' lukanda ghall-haddiema strangieri ghall-perjodu mill-1 ta' April 'il quddiem, hija *ultra vires* fis-sens ta' l-**artikolu 469A (1) (b) (ii), (iii) u (iv) tal-Kap 12**, u dan peress li d-decizjoni lamentata saret (a) bi ksur tal-principji tal-gustizzja naturali u tal-procedura obbligatorji f'dan il-qasam (b) b'abbuz tal-poter ghaliex l-eskluzzjoni tal-kumpanija attrici saret ghal skop mhux lecitu jew fuq il-bazi ta' konsiderazzjonijiet irrilevanti u (c) kontra l-ligi, u konsegwentement thassar l-istess esklużjoni tal-kumpanija attrici.

2. Tiddikjara lill-kumpanija konvenuta responsabbli ghad-danni sofferti mill-lukanda Cerviola kif rapprezentata mill-kumpanija attrici Hotel Cerviola Limited, u dan minhabba t-thassir prematur tal-ftehim li kellu jwassal sa l-ahhar ta' Marzu 2006.

3. Tillikwida d-danni sofferti.

4. Tikkundanna lill-kumpanija konvenuta li thallas id-danni li jigu hekk likwidati.

Bl-ispejjez, inkluzi dawk tal-protest tat-3 ta' Marzu 2006, u bl-ingunzjoni tal-kumpanija konvenuta u bl-imghaxijiet legali skond il-ligi.

Kopja Informali ta' Sentenza

Rat il-lista tax-xhieda tar-rikorrenti a fol. 4 tal-process;

Rat li dan ir-rikors kien appuntat ghas-smiegh minn din il-Qorti ghas-seduta tal-4 ta' Ottubru 2006.

Rat ir-risposta guramentata tas-socejta` Malta Shipyards Limited datata 28 ta' Gunju 2006 a fol. 11 tal-process fejn gie eccepit:-

1. Illi r-rikors promotur huwa irritu u null billi l-kawzi taz-zewg atturi huma guridikament distinti u ma jistghux jitmexxew b'azzjoni wahda.

2. Illi l-ewwel talba attrici ghandha tigi michuda bl-ispejjez billi l-**artikolu 469A tal-Kap 12** tal-Ligijiet ta' Malta mhuwiex applikabbli fil-konfront ta' l-eccepjenti.

3. Illi f'kull kaz, it-talbiet tas-socjeta` Hotel Cerviola Limited huma nfondati fil-fatt u fil-ligi, billi:

(i) il-ftehim ghas-servizz ta' akkomodazzjoni sa l-ahhar ta' Marzu 2006 ma kienx f'isem l-imsemmija Hotel Cerviola Limited izda f'isem Lawrence Borg;

(ii) f'kull kaz, il-ftehim ghall-ghoti ta' servizzi ta' akkomodazzjoni li l-esponenti Malta Shipyards Limited kellha ma' Lawrence Borg f'isem ic-Cerviola Hotel, ma kienx wiehed esklussiv; u

(iii) mhux veru li l-esponenti tterminat dan il-kuntratt qabel l-gheluq tieghu.

4. Illi f'kull kaz ukoll, it-talbiet tas-socjeta` Marsascala Holiday Complex Limited huma wkoll infondati fil-fatt u fil-ligi billi:

(i) mhux minnu li l-esponenti mxiet bi ksur tal-principji tal-gustizzja naturali, b'abbuz ta' poter, jew bi ksur tal-ligi; u

(ii) L-eskluzjoni mill-ghazla ta' l-istess socjeta` Marsascala Holiday Complex Limited fil-process tat-

tender saret skond ir-regoli ta' l-esponenti u b'konformita` mal-kundizzjonijiet ta' l-istess *tender*.

5. Illi ghalhekk l-esponenti ma naqset bl-ebda mod fil-konfront ta' l-attur u ma kkagunatilhom ebda danni; u f'kull kaz l-esponenti ma hija responsabbli ghal ebda danni fil-konfront ta' l-istess socjetajiet attrici.

Rat id-dikjarazzjoni u l-lista tax-xhieda tas-socjeta` konvenuta a fol. 12, 13 u 14 tal-process.

Rat in-nota ta' l-atturi datata 8 ta' Novembru 2006 a fol. 17 tal-process li permezz taghha huma pprezentaw affidavit ta' Lawrence Borg li gie mmarkat bhala Dok "BL1".

Rat in-nota ta' sottomissjonijiet b'dokumenti annessi tal-kumpanija attrici datata 20 ta' Novembru 2006 a fol. 21 tal-process.

Rat il-verbali tas-seduti mizmuma fl-4 ta' Ottubru 2006 fejn meta ssejhet il-kawza deher Dr. Pawlu Lia ghas-socjeta` konvenuta u Joseph Brincat ghas-socjetajiet attrici. Dr. Brincat irrileva li huwa prezenta nota ta' osservazzjonijiet fuq l-ewwel zewg eccezzjonijiet tas-socjeta` konvenuta bil-*visto* tad-difensuri tal-kontro-parti. Dr. Pawlu Lia talba li jipprezenta n-nota ta' osservazzjonijiet. Il-Qorti laqghet it-talba u pprefiggiet terminu ta' tletin (30) jum bil-*visto*/notifika lid-difensur tal-kontro-parti. Il-kawza giet differita ghall-finali trattazzjoni fuq dawn iz-zewg punti ghas-16 ta' Jannar 2007.

Rat in-nota ta' sottomissjonijiet tas-socjeta` Malta Shipyards Limited datata 27 ta' Dicembru 2006 a fol. 45 tal-process.

Rat il-verbali tas-16 ta' Jannar 2007 u tal-14 ta' Marzu 2007 fejn meta ssejhet il-kawza deher Dr. Joseph Brincat ghas-socjeta` attrici. Deher Dr. Pawlu Lia ghas-socjeta` konvenuta. Id-difensuri qablu li l-kawza tibqa' ghas-sentenza fuq l-ewwel zewg eccezzjonijiet. Il-kawza giet differita ghas-sentenza fuq l-ewwel zewg eccezzjonijiet tas-socjeta` konvenuta ghall-31 ta' Mejju 2007.

Kopja Informali ta' Sentenza

Rat ix-xhieda kollha hemm moghtija.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi din id-decizjoni hija limitata sabiex jigu decizi l-ewwel zewgt eccezzjonijiet tas-socjeta' konvenuta. L-ewwel eccezzjoni tirrigwarda n-nullita' tar-rikors promotur billi qed jigi allegat li l-kawzali taz-zewg atturi huma guridikament distinti u ma jistghux jitmexxew b'azzjoni wahda. It-tieni eccezzjoni hija li l-**artikolu 469A tal-Kap.12** mhux applikabbli fil-konfront tas-socjeta' konvenuta.

Illi dwar l-azzjoni kollettiva ssir referenza ghas-sentenza "**Mammante Azzopardi et vs Carmelo Micallef**" (P.A. 16 ta' Dicembru 1953) fejn il-Qorti qalet li din il-kwistjoni giet diskussa fid-dottrina, u mhux dejjem giet rizoluta xorta wahda fil-gurisprudenza. Infatti l-kwistjoni jekk diversi persuni jistghux jinghaqdu flimkien biex igibu 'l quddiem l-azzjoni rispettiva taghhom b'citazzjoni wahda, u jekk jistghu, liema huma r-rekwiziti mehtiega biex dan il-konkretament ikun jista' jsir. Tant id-dottrina kemm il-gurisprudenza kwazi kompletament jaqblu f'sens affermattiv dwar l-ewwel parti tal-kwistjoni; imma qatt ma qablu, u ghad ma qablux, rigward it-tieni parti ta' l-istess kwistjoni, jigifieri dwar il-kondizzjonijiet ta' fatt mehtiega biex tkun ammissibbli citazzjoni kollettiva.

Illi dik il-Qorti rriteniet hekk :-

"....ghall-ammissibilita' tal-gudizzju kollettiv huwa mehtieg mhux biss illi l-kwistjoni li tkun trid tigi rizoluta tkun identika ghal kull wiehed mill-atturi, imma wkoll illi l-interess derivanti mit-titolu u l-oggett tal-kawza jkun komuni; jigifieri illi c-citazzjoni kollettiva hi ammissibbli kull darba li diversi persuni, li jffiguraw bhala atturi, jipponu sabiex jirrizolvu kwistjoni ta' dritt uniku u identiku, u jkun eskluż 'a priori' illi mir-rizoluzzjoni ta' l-istess kwistjoni, f'sens jew

iehor, tista' tikkonkorri xi cirkustanza ta' fatt specjali ghall-wiehed jew l-iehor minn dawk il-persuni atturi. U trid issir dik l-eskluzjoni 'a priori', ghaliex ma jistax jigi ammess gudizzju kollettiv preventiv, li fih jigi deciz jekk hemmx jew le dik ic-cirkustanza specjali li tista' tinfluwixxi fuq ir-risoluzzjoni tal-kwistjoni ta' dritt (Dig. Ital. lb para.26). Jekk ma jikkonkorru dawn ir-rekwiziti, u l-parti konvenuta toponi ruhha ghall-proponibilita' ta' l-azzjoni b'gudizzju kollettiv, il-Qorti ma tistax taghmel hag'ohra hlief tiddikjara dak il-gudizzju improcedibili, bhala null".

Illi mbaghad fil-kawza fl-ismijiet “**Charles sive Carmelo Galea et vs Periti Architetti Oscar Caruana Montalto et**” (App. Civ : 11 ta' Ottubru 1963), l-Onorabli Qorti ta' l-Appell sostniet li citazzjoni kollettiva hi ammissibbli meta d-diversi persuni li jidhru bhala atturi jitolbu s-soluzzjoni ta' kwistjoni ta' dritt wahda u identika u jkun eskluż ‘a priori’ illi ghas-soluzzjoni taghha b'mod anzikke' milli b'mod iehor tista' tikkonkorri kwalunkwe cirkostanza ta' fatt specjali ghal xi wiehed jew iehor mill-atturi.

Illi fl-ahharnett issir referenza ghas-sentenza “**Perit Anthony Stivala et vs Gerald De Trafford**” (App. Civ – 19 ta' Awissu 1992) fejn gie deciz li meta jkun hemm aktar minn attur wiehed, u l-oggett tat-talba ta' kull attur huwa differenti, ma tkunx saret kawza wahda, izda daqstant kawzi daqs kemm hemm atturi, ghalkemm dawn il-kawzi jitressqu b'citazzjoni wahda. Meta jitressqu diversi kawzi b'citazzjoni wahda, kull attur ghandu jikkonferma bil-gurament il-paragrafu jew paragrafi tad-dikjarazzjoni li jkun fihom il-fatti dwar il-kawza tieghu. Il-Qorti kompliet li biex jista' jinghad li hemm l-unita' ta' kawza ghal diversi atturi, dawn iridu ma jkunux jistghu jagixxu singolarment billi d-dritt ta' azzjoni ta' kull wiehed minnhom ma jkunx jista' jigi ezercitat minghajr il-kunsens ta' l-iehor.

Illi fil-kaz in kwistjoni r-rikors guramentat gie pprezentat minn zewg socjetajiet – minn Hotel Cerviola Limited u Marsascala Holiday Complex Limited. Minn qari ta' l-istess rikors jirrizulta li s-socjeta' Hotel Cerviola Limited qeghda titlob id-danni minghand is-socjeta' konvenuta minhabba li tallega inadempjenza kuntrattwali peress li

kien hemm thassir prematur tal-ftehim li kellu jwassal sal-ahhar ta' Marzu 2006.

Illi s-socjeta' Marsascale Holiday Complex, li tghid li tiggstixxi wkoll interessi tal-lukanda Cerviola, qeghda min-naha taghha titlob stharrig gudizzjarju ta' eghmil amministrattiv *ai termini* ta' l-**artikolu 469A (1) (b) (ii),(iii) u (iv) tal-Kap.12** minhabba li allegat li l-eskluzjoni tal-lukanda Cerviola mit-*tender* ghas-servizz ta' lukanda ghall-haddiema strangieri hija *ultra vires*.

Illi ghalhekk jirrizulta b'mod car li dak li qed titlob is-socjeta' Hotel Cerviola Ltd huwa kompletament distint minn dak li qed titlob is-socjeta' l-ohra. Kull socjeta' setghet agixxiet singolarment *stante* li d-dritt pretiz minnhom mhux wiehed identiku.

Illi jinghad ukoll li l-**artikolu 161 (3) tal-Kap.12** jipprovdi ghall-possibilita' ta' azzjoni kollettiva u dan anki abbazi ta' l-iskorta ta' l-insenjamenti aktar 'il fuq imsemmija. Infatti dan l-artikolu jipprovdi :-

“(3) Zewg atturi jew aktar jistghu jibdew il-kawzi taghhom permezz ta' rikors guramentat jew rikors mhux guramentat wiehed skond il-kaz, jekk il-kawzi jkollhom x'jaqsmu ma' xulxin minhabba fil-mertu taghhom jew jekk id-decizjoni li tinghata dwar wahda mill-kawzi tista' tolqot id-decizjoni dwar il-kawza jew il-kawzi l-ohra u jekk il-provi jingiebu f'wahda mill-kawzi jkunu, generalment, l-istess provi li ghandhom jingiebu fil-kawza jew fil-kawzi l-ohra. Ir-raguni ghaliex ikunu qeghdin isiru l-kawzi u l-mertu taghhom ghandhom jigu dikjarati b'mod car u specifiku minn kull attur”.

Illi din il-Qorti thoss li bla ebda dubju r-rikors guramentat odjern ma jissodisfax dan l-artikolu. Infatti l-mertu taz-zewg azzjonijiet huwa kompletament distint, u l-mod kif tigi deciza azzjoni ma taffettwax ir-rizultat fl-azzjoni l-ohra. Infatti s-socjeta' Hotel Cerviola Limited tibbaza l-kawza taghha fuq il-kuntratt li kien jezisti bejnha u bejn is-socjeta' konvenuta li kien jaghlaq fil-31 ta' Marzu 2006. Hija sostniet li minhabba li s-socjeta' konvenuta qabdet u

unilateralment waqqfet l-istess ftehim bhala konsegwenza ta' dan soffriet danni. Filwaqt li s-socjeta' l-ohra tibbaza l-azzjoni taghha fuq il-fatt li hija tiggestixxi l-interessi tal-lukanda Cerviola u qed titlob stharrig gudizzjarju ta' decizjoni amministrattiva minhabba li l-istess lukanda giet eskluza mit-*tender*.

Illi *inoltre* ghalkemm, jista' jkun, li xi provi f'wahda mill-kawzi jkunu jghoddu wkoll ghall-kawza l-ohra certament dan ma jistax jinghad ghall-provi kollha. Dan ghaliex il-mertu ta' kawza li hija dwar inadempjenza kuntrattwali huwa mertu kompletament differenti minn stharrig gudizzjarju li huwa l-mertu tal-kawza l-ohra.

Illi ghalhekk ghar-ragunijiet fuq imsemmija l-eccezzjoni tas-socjeta' konvenuta ghandha tigi milqugha *stante* li l-azzjoni kif proposta hija improponibbli minhabba li r-rekwiziti sabiex tigi proposta azzjoni kollettiva ma gewx sodisfatti.

Illi t-tieni eccezzjoni hija fis-sens li l-**artikolu 469A tal-Kap 12** ma japplikax ghas-socjeta' konvenuta u dan peress li l-istess socjeta' intimata ma hijiex awtorita' pubblika kif definita fl-istess artikolu u b'hekk kull decizjoni taghha ma tistax tikkwalifika bhala "eghmil amministrattiv" skond l-istess artikolu.

Illi skond l-istess artikolu "*awtorita pubblika*" *tfisser il-Gvern ta' Malta, maghdudin il-Ministeri tieghu u d-dipartimenti tieghu, awtoritajiet lokali u kull korp maghqud kostitwit permezz ta' ligi*".

Illi fuq din id-definizzjoni din il-Qorti thoss li s-socjeta' intimata tikkwalifika bhala awtorita' pubblika a bazi tad-disposizzjonijiet fuq indikati u dan peress li jirrizulta li s-socjeta' intimata hija kumpanija kostitwita u registrata taht il-ligijiet ta' Malta u ghalhekk hija korp kostitwit b'ligi fis-sens li ghandu personalita` guridika distinta ghaliex huwa kumpanija registrata taht il-Ligi dwar il-Kumpaniji tas-sena 1995, u wkoll tappertjeni lil Gvern ta' Malta, tant li l-azzjonista principali ta' l-istess huwa l-Gvern ta' Malta, u dan kif jidher mill-*Memorandum of Association* ta' l-istess

socjeta' kummercjali (Dok. "MA" – fol. 24 *et sequitur* tal-process),

Illi jinghad ukoll li ghalkemm il-**Kap 466 – Att dwar ir-Ristrutturar tat-Tarzni ta' Malta – Att XV ta' l-2003** – ma ikkostitwixxiex l-istess socjeta' intimata izda biss pprovda ghar-ristrutturar tat-Tarzna ta' Malta u sabiex tipprovdi ghar-trasferiment ta' l-impjegati ta' l-istess ghal mas-socjetajiet hemm indikati, fosthom dik intimata, dan ma jfissirx li l-istess socjeta' ma baqghetx taqa' taht id-definizzjoni ta' awtorita' pubblika a bazi ta' l-artikolu ndikat u dan proprju ghaliex l-istess Gvern ta' Malta baqa' l-azzjonista principali ta' l-istess, u kien l-istess Att li ordna u indika t-twaqqif tas-socjetajiet hemm indikati nkluzi dik tas-socjeta' intimata.

Illi dan qed jigi affermat ghalkemm huwa minnu li d-decizjoni fl-ismijiet "**Joseph Debono Grech vs Albert Mizzi et**" (Q.K. 11 ta' Frar 1991) indikata mis-socjeta' attrici trattat dwar l-obbligu li jigu osservati d-drittijiet u libertajiet fundamentali ta' l-individwu fil-kaz ta' impjegi u dan fil-kuntest ta' dak li jipprovdi l-**artikolu 110 (6) tal-Kostituzzjoni** li specifikatament jirreferi ghal "*kull socjeta' jew korp iehor li fih il-Gvern ta' Malta, jew xi korp iehor kif intqal qabel, ikollhom sehem bizzejjed biex jikkontrollaw jew li fuqu jkollhom kontroll effettiv.....*" u ghalhekk strettament ma ghandhiex x'taqsam ma' l-**artikolu 469 A tal-Kap 12**.

Illi izda dan ma jfissirx lanqas li s-socjeta' intimata hekk kif kontrollata mill-Gvern ma taqax taht id-disposizzjonijiet ta' l-**artikolu 469 A tal-Kap 12**, anzi din il-Qorti thoss li l-istess disposizzjonijiet ghadhom u ghandhom japplikaw ghas-socjeta' intimata u dan anke fl-isfond tal-ligi vigenti nkluz il- **Kap 466 tal-Ligijiet ta' Malta** u l-mod kif giet kostitwita s-socjeta' intimata, li giet mahluqa taht il-ligi dwar il-kumpaniji hawn citata u wara r-ristrutturar tad-dockyard kif provdut fl-istess Att. B'hekk din it-tieni eccezzjoni qed tigi michuda.

III. KONKLUZJONI.

Kopja Informali ta' Sentenza

Illi ghalhekk ghal dawn il-motivi, din il-Qorti, **taqta' u tiddeciedi**, billi fil-waqt li tichad it-tieni eccezzjoni tas-socjeta' intimata, izda **tilqa' l-ewwel eccezzjoni tas-socjeta' intimata u konvenuta u b'hekk tichad it-talbiet attrici a bazi ta' dak hawn deciz.**

Bl-ispejjez kontra s-socjetajiet attrici.

Moqrija.

< Sentenza Finali >

-----TMIEM-----